

नव्याने स्थापित केलेल्या भूमीसंपादन,पुनर्वसन व पुनर्स्थापना प्राधिकरणाकरिता कार्यालय प्रमुख, आहरण संवितरण अधिकारी व नियंत्रक अधिकारी घोषित करण्याबाबत...

महाराष्ट्र शासन
महसूल व वन विभाग
शासन निर्णय क्र.आरपीए-२०२०/प्र.क्र. ०१/र-१,
मादाम कामा मार्ग, हुतात्मा राजगुरु चौक,
मंत्रालय, मुंबई - ४०००३२.
दिनांक : ५ ऑगस्ट, २०२०

वाचा :- १) शासन निर्णय, वित्त विभाग, क्र. विअप्र-२०१३/प्र.क्र.३०/२०१३/विनियम,भाग-२, दि.१७.४.२०१५
२) शासन निर्णय, महसूल व वन विभाग क्र.आरपीए १४१५/प्र.क्र.४५/र-१, दि.१९.९.२०१९
३) शासन अधिसूचना, महसूल व वन विभाग क्र.आरपीए १४१५/प्र.क्र.४५/र-१, दि.११.९.२०१९
४) शासन निर्णय, महसूल व वन विभाग क्र.आरपीए- २०२०/प्र.क्र.०१/र-१, दि. १७.६.२०२०

प्रस्तावना :-

केंद्र शासनाने “भूमीसंपादन पुनर्वसन व पुनर्स्थापना करताना वाजवी भरपाई मिळण्याचा व पारदर्शकतेचा हक्क अधिनियम २०१३ हा नवीन अधिनियम भूसंपादन व पुनर्वसन यासाठी एकत्रितपणे पारीत केला आहे. या अधिनियमातील कलम ५१ नुसार भूसंपादन,मोबदला,पुनर्वसन व पुनर्स्थापना यामधील वादांचे त्वरीत निरसन (Speedy Disposal) होण्यासाठी संदर्भ क्र. ३ येथील अधिसूचनेन्वये राज्यातील नाशिक, औरंगाबाद ,पुणे व कोकण या चार महसूली विभागांकरिता औरंगाबाद येथे नव्याने भूमीसंपादन, पुनर्वसन व पुनर्स्थापना प्राधिकरणाची स्थापना करण्यास मान्यता दिली असून त्यासाठी संदर्भ क्र.२ येथील शासन निर्णयान्वये १३ पदांची पदनिर्मिती करण्यात आली आहे. तसेच, संदर्भ क्र.४ येथील शासन निर्णयान्वये, सदर प्राधिकरणास स्वतंत्र लेखाशिर्षास मान्यता देण्यात आली आहे.

सदर प्राधिकरणावर अधिकारी व कर्मचारी यांची नियुक्ती करण्यात येत आहे. सदर नव्याने स्थापन झालेल्या भूमीसंपादन,पुनर्वसन व पुनर्स्थापना प्राधिकरण,औरंगाबाद या कार्यालयाकरीता “कार्यालय प्रमुख”, “आहरण व संवितरण अधिकारी” तसेच, “नियंत्रक अधिकारी” घोषित करण्याची बाब शासनाच्या विचाराधीन होती. याबाबत शासन पुढीलप्रमाणे निर्णय घेत आहे.

शासन निर्णय:-

भूमीसंपादन, पुनर्वसन व पुनर्स्थापना प्राधिकरण, औरंगाबाद या कार्यालयाकरीता मंजूर अनुदानाचे आहरण व संवितरण करण्यासाठी प्रपत्र-अ नुसार विभागीय आयुक्त, औरंगाबाद यांना नियंत्रक अधिकारी तसेच सदर कार्यालयातील निबंधक (तहसिलदार) यांना भूमीसंपादन, पुनर्वसन व पुनर्स्थापना,प्राधिकरण, औरंगाबाद या कार्यालयाचे “आहरण व संवितरण अधिकारी” तसेच कार्यालय प्रमुख म्हणून घोषित करण्यात येत आहे.

२. सदर शासन निर्णय १७ एप्रिल २०१५ च्या शासन निर्णयान्वये प्रसिध्द केलेल्या वित्तीय अधिकार नियम पुस्तिका नियम क्र. २ व नियम क्र. २ (२) नुसार प्रशासकीय विभागाला प्रदान करण्यात आलेल्या अधिकारानुसार तसेच वित्त विभागाच्या अनौ.संदर्भ क्र.१६१/२०२०/कोशा प्रशा-५, दि.२.७.२०२० अन्वये देण्यात आलेल्या सहमतीनुसार निर्गमित करण्यात येत आहे.

३. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक क्रमांक २०२००८०७१३२५०९६२१९ असा आहे. हा आदेश डिजिटल स्वाक्षरीने साक्षात्कृत करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(प्र.स.ठाकूर)
कक्ष अधिकारी
महसूल व वन विभाग

प्रति,

- १) मा. मंत्री (मदत व पुनर्वसन) यांचे खाजगी सचिव, मंत्रालय, मुंबई
- २) मा. राज्यमंत्री (मदत व पुनर्वसन) यांचे खाजगी सचिव, मंत्रालय, मुंबई
- ३) अप्पर मुख्य सचिव (वित्त विभाग), मंत्रालय, मुंबई
- ४) मा. सचिव (आ.व्य.प्र. व म. व पु.) यांचे स्वीय सहायक
- ५) महालेखापाल -१/२, (लेखा व अनुज्ञेयता)/लेखापरिक्षा, महाराष्ट्र, मुंबई/नागपूर
- ६) विभागीय आयुक्त कार्यालय, औरंगाबाद, कोकण, नाशिक, पुणे
- ७) सर्व जिल्हाधिकारी
- ८) जिल्हा कोषागार अधिकारी, औरंगाबाद
- ९) उ.स. (श्री.बनकर) यांचे स्वीय सहायक
- १०) वित्त विभाग (कार्यासन व्यय-१०/कोषा- प्रशा-५), मंत्रालय, मुंबई
- ११) कार्यासन ब-१, महसूल व वन विभाग, मंत्रालय, मुंबई
- १२) र-१ कार्यासन निवडनस्ती.

प्रपत्र-अ

(शासन निर्णय, महसूल व वन विभाग क्र.आरपीए-२०२०/प्र.क्र.१/र-१, दिनांक ५ ऑगस्ट, २०२० सोबतचे प्रपत्र)

लेखाशीर्ष	कार्यक्रम/ अनिवार्य	आहरण व संवितरण अधिकारी	अनुदानाचे आहरण व संवितरण करण्यासाठी नियुक्त करण्यात आलेले नियंत्रक अधिकारी
मागणी क्रमांक सी-०५ प्रधान लेखाशिर्ष :- २२३५-सामाजिक सुरक्षा व कल्याण उपप्रधान लेखाशिर्ष -०१ - पुनर्वसन गौणशीर्ष :- २०२- इतर पुनर्वसन योजना. गटशीर्ष:- (०३) - प्रकल्प बाधित व्यक्तींची पुनर्वसाहत उपगटशीर्ष :- (०३) (१०) भूसंपादन, पुनर्वसन व पुनर्स्थापना प्राधिकरण, औरंगाबाद	अनिवार्य	निबंधक, भूमीसंपादन, पुनर्वसन आणि पुनर्स्थापना प्राधिकरण, औरंगाबाद	विभागीय आयुक्त, औरंगाबाद
